

Dehalishastutih

——
ದೇಹಲೀಶಸ್ತುತಿಃ

——
Document Information



Text title : dehalIshastutiH

File name : dehalIshastutiH.itx

Category : vishhnu, vedAnta-deshika

Location : doc_vishhnu

Author : vedAntadeshika

Proofread by : PSA Easwaran psawaswaran at gmail.com

Description/comments : Edited by S. V. Radhakrishna Shastriji

Acknowledge-Permission: Mahaperiaval Trust

Latest update : May 13, 2018

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



ದೇಹಲೀಶಸ್ತುತಿಃ



ವೇದಾಂತದೇಶಿಕಕೃತಾ
(ಗೋಪಪುರೇ - ತಿರುಕ್ಕೋಯಿಲೂರ್ - ಪಣ್ಣಾತಟೇ)
ವಿಕ್ರಮ್ಯ ಯೇನ ವಿಜಿತಾನಿ ಜಗಂತಿ ಭೂಮ್ನಾ
ವಿಶ್ವಸ್ಯ ಯಂ ಪರಮಕಾರಣಮಾಮನಂತಿ .
ವಿಶ್ರಾಣಯನ್ ಪ್ರಣಯಿನಾಂ ವಿವಿಧಾನ್ ಪುಮರ್ಥಾನ್
ಗೋಪ್ತಾ ಸ ಮೇ ಭವತು ಗೋಪಪುರಾಧಿರಾಜಃ .. 1..
ದೇಹಲ್ಯಧೀಶ್ವರ ತವೇದೃಶಮೀಶ್ವರತ್ವಂ
ತುಷ್ಣಾಷತಾಂ ದಿಶತಿ ಗದ್ಗದಿಕಾನುಬಂಧಂ .
ವಾಚಾಲಯಸ್ಯಥ ಚ ಮಾಂ ಕ್ಷಚನ ಕ್ಷಪಾಯಾಂ
ಕ್ಷಾಂತೇನ ದಾಂತ ಕವಿಮುಖ್ಯವಿಮರ್ದನೇನ .. 2..
ತ್ವಚ್ಚಕ್ರವದ್ಧುತಮನೇಹಸಿ ಘೂರ್ಣಮಾನೇ
ನಿಮ್ಮೋನ್ನತಕ್ರಮನಿದರ್ಶಿತನೇಮಿವೃತ್ತಾಃ .
ಆರಾಧ್ಯ ಗೋಪನಗರೇ ಕೃಪಯೋದಿತಂ ತ್ವಾಂ
ಸ್ವಾರಾಜ್ಯಮಗ್ರ್ಯಮಲಭಂತ ಸುರಾಸುರೇಂದ್ರಾಃ .. 3..
ಆಕಲ್ಪಪುಷ್ಪಸುಭಗೋನ್ನತಬಾಹುಶಾಖಃ
ಪಾದೇ ಸದಾ ಪರಿಪಚೇಲಿಮಸತ್ಪಲಸ್ತ್ವಂ .
ಪಣ್ಣಾತಟಸ್ಪೃಶಿ ಮೃಕಂಡುತಪೋವನೇಽಸ್ಮಿನ್
ಛಾಯಾನಿಲೀನಭುವನೋಽಸಿ ತಮಾಲಶಾಖೀ .. 4..
ಚಕ್ರಸ್ಯ ದೈತ್ಯದನುಜಾದಿಷು ವಾಮಭಾವಂ
ಶಂಖಸ್ಯ ಚಾಶ್ರಿತಜನೇಷ್ಟಪಿ ದಕ್ಷಿಣತ್ವಂ .
ವ್ಯಕ್ತಂ ಪ್ರದರ್ಶಯತಿ ಗೋಪಪುರಾಧಿರಾಜ
ವ್ಯತ್ಯಸ್ಯ ನೂನಮನಯೋಃ ಕರಸಂಪ್ರಯೋಗಂ .. 5..
ದೀಪೇನ ಕೇನಚಿದಶೀತರುಚಾ ನಿಶೀಥೇ
ನ್ನೇಹೋಪಪನ್ನಪರಿಶುದ್ಧಗುಣಾರ್ಪಿತೇನ .
ದಹ್ರಾವಕಾಶನಿಬಿಡಂ ದದೃಶುರ್ಭವಂತಂ
ಸ್ವಾಧ್ಯಾಯಯೋಗನಯನಾಃ ಶುಚಯಃ ಕವೀಂದ್ರಾಃ .. 6..

ಕಾಸಾರಪೂರ್ವಕವಿಮುಖ್ಯವಿಮರ್ದಜನ್ಮಾ
 ಪಣ್ಣಾತಟೀಕ್ಷುಸುಭಗಸ್ಯ ರಸೋ ಬಹುಸ್ತೇ .
 ತ್ವತ್ಪಾದಪದ್ಮಮಧುನಿ ತ್ವದನನ್ಯಭೋಗ್ಯೇ
 ನೂನಂ ಸಮಾಶ್ರಯತಿ ನೂತನಶರ್ಕರಾತ್ವಂ .. 7..
 ವೈರೋಚನೇಃ ಸದಸಿ ವಾಮನಭೂಮಿಕಾವಾನ್
 ವಿಕ್ರಾಂತಿತಾಂಡವರಸೇನ ವಿಜೃಂಭಮಾಣಃ .
 ಚಕ್ರೇ ಭವಾನ್ ಮಕರಕುಂಡಲಕರ್ಣಪಾಶಃ
 ಶ್ಯಾಮೈಕಮೇಘಭರಿತಾಮಿವ ಸಪ್ತಲೋಕೀಂ .. 8..
 ಚಿತ್ರಂ ನ ತತ್ತಿಷು ಮಿತಾನಿ ಪದೇಷು ಧತ್ತೇ
 ವಿಶ್ವಾನ್ಯಮೂನಿ ಭುವನಾನಿ ವಿಶಂಕಟೇಷು .
 ಭಕ್ತೈಃ ಸಮಂ ಕ್ಷಚಿದಸೌ ಭವನೈಕದೇಶೇ
 ಮಾತಿ ಸ್ಮ ಮೂರ್ತಿರಮಿತಾ ತದಿಹಾದ್ಭೂತಂ ನಃ .. 9..
 ಭಕ್ತಪ್ರಿಯ ತ್ವಯಿ ತಥಾ ಪರಿವರ್ಧಮಾನೇ
 ಮುಕ್ತಾವಿತಾನವಿತತಿಸ್ತವ ಪೂರ್ವಮಾಸೀತ್ .
 ಹಾರಾವಲಿಃ ಪರಮಥೋ ರಶನಾಕಲಾಪಃ
 ತಾರಾಗಣಸ್ತದನು ಮೌಕ್ತಿಕನೂಪುರಶ್ರೀಃ .. 10..
 ಭಿಕ್ಷೋಚಿತಂ ಪ್ರಕಟಯನ್ ಪ್ರಥಮಾಶ್ರಮಂ ತ್ವಂ
 ಕೃಷ್ಣಾಜಿನಂ ಯವನಿಕಾಂ ಕೃತವಾನ್ ಪ್ರಿಯಾಯಾಃ .
 ವ್ಯಕ್ತಾಕೃತೇಸ್ತವ ಸಮೀಕ್ಷ್ಯ ಭುಜಾಂತರೇ ತಾಂ
 ತ್ವಾಮೇವ ಗೋಪನಗರೀಶ ಜನಾ ವಿದುಸ್ತ್ವಾಂ .. 11..
 ಸತ್ಕುರ್ವತಾಂ ತವ ಪದಂ ಚತುರಾನನತ್ವಂ
 ಪಾದೋದಕಂ ಚ ಶಿರಸಾ ವಹತಾಂ ಶಿವತ್ವಂ .
 ಏಕತ್ರ ವಿಕ್ರಮಣಕರ್ಮಣಿ ತದ್ವಯಂ ತೇ
 ದೇಹಲ್ಯಧೀಶ ಯುಗಪತ್ಪ್ರಥಿತಂ ಪೃಥಿವ್ಯಾಂ .. 12..
 ಭಕ್ತೋಪರೋಧಸಹ ಪಾದಸರೋಜತಸ್ತೇ
 ಮಂದಾಕಿನೀ ವಿಗಲಿತಾ ಮಕರಂದಧಾರಾ .
 ಸದ್ಯಸ್ತ್ರಿವರ್ಗಮಪವರ್ಗಮಪಿ ಕ್ಷರಂತೀ
 ಪುಣ್ಯಾ ಬಭೂವ ಪುರಶಾಸನ ಮೌಲಿಮಾಲಾ .. 13..
 ವಿಕ್ರಾಂತಕೇತುಪಟಿಕಾ ಪದವಾಹಿನೀ ತೇ
 ನ್ಯಂಚಂತ್ಯುಪೈತಿ ನತಜೀವಿತಶಿಂಶುಮಾರಂ .
 ಔತ್ತಾನಪಾದಿಮಮೃತಾಂಶುಮಶೀತಭಾನುಂ
 ಹೇಮಾಚಲಂ ಪಶುಪತಿಂ ಹಿಮವಂತಮುವೀಂ .. 14..

ವೇಧಃ ಕಮಂಡಲುಜಲೈರ್ವಿಹಿತಾರ್ಚನಂ ತೇ
 ಪಾದಾಂಬುಜಂ ಪ್ರತಿದಿನಂ ಪ್ರತಿಪದ್ಯಮಾನಾ .
 ಸ್ತೋತ್ರಪ್ರಿಯ ತ್ರಿಪಥಗಾಽಽದಿಸರಿದ್ವರಾಣಾಂ
 ಪಣ್ಣಾ ಬಭೂವ ಭುವನೇ ಬಹುಮಾನಪಾತ್ರಂ .. 15..
 ಸ್ವಚ್ಛಂದವಿಕ್ರಮಸಮುನ್ನಮಿತಾದಮುಷ್ಮಾತ್
 ಸ್ತೋತಸ್ತಯಂ ಯದಭವತ್ತವ ಪಾದಪದ್ಮಾತ್ .
 ವೇತಾಲಭೂತಸರಸಾಮಪದಿಶ್ಯ ವಾಚಂ
 ಪ್ರಾಯೇಣ ತತ್ಪ್ರಸವಭೂಮಿಮವಾಪ ಭೂಯಃ .. 16..
 ಕ್ರೀಡಾಪರೇಣ ಭವತಾ ವಿಹಿತೋಪರೋಧಾನ್
 ಆರಾಧಕಾನನುಪರೋಧಮುದಂಚಯಿಷ್ಯನ್ .
 ತಾಮ್ರೇಣ ಪಾದನಖರೇಣ ತದಾಽಣ್ಡಮಧ್ಯೇ
 ಘಂಟಾಪಥಂ ಕಮಪಿ ನೂನಮವರ್ತಯಸ್ವಂ .. 17..
 ಕಾಮಾವಿಲೇಽಪಿ ಕರುಣಾರ್ಣವಬಿಂದುರೇಕಃ
 ಕ್ಷಿಪ್ತಃ ಸ್ವಕೇಲಿ ತರಸಾ ತವ ದೇಹಲೀಶ .
 ತತ್ಸಂತತೇರುಭಯಥಾ ವಿತತಿಂ ಭಜಂತ್ಯಾಃ
 ಸಂಸಾರದಾವದಹನಂ ಶಮಯತ್ಯಶೇಷಂ .. 18..
 ನೀಡೋದರಾನ್ನಿಪತಿತಸ್ಯ ಶುಕಾರ್ಭಕಸ್ಯ
 ತ್ರಾಣೇನ ನಾಥ ವಿಹರನ್ನಿವ ಸಾರ್ವಭೌಮಃ .
 ಆದಾಯ ಗೋಪನಗರಾಧಿಪತೇ ಸ್ವಯಂ ಮಾಂ
 ಕ್ರೀಡಾ ದಯಾ ವ್ಯತಿಕರೇಣ ಕೃತಾರ್ಥಯ ತ್ವಂ .. 19..
 ಲೀಲಾಶಕುಂತಮಿವ ಮಾಂ ಸ್ವಪದೋಪಲಭ್ಯೈ
 ಸ್ವೈರಂ ಕ್ಷಿಪನ್ ದುರಿತಪಂಜರತೋ ಗುಣಸ್ಥಂ .
 ತತ್ತಾದೃಶಂ ಕಮಪಿ ಗೋಪಪುರೀವಿಹಾರಿನ್
 ಸಂತೋಷಮುಲ್ಲಲಯ ಸಾಗರಸಂಭವಾಯಾಃ .. 20..
 ವಾತೂಲಕಲ್ಪವೃಜಿನಪ್ರಭವೈರ್ಮದೀಯಾಂ
 ವೈಯಾಕುಲೀಂ ವಿಷಯಸಿಂಧುತರಂಗಭಂಗೈಃ .
 ದಾಸೋಪಮರ್ದಸಹ ದುರ್ನಿರಸಾಂ ತ್ವದನ್ಯೈಃ
 ಅನ್ವೀಕ್ಷ್ಯ ಗಾಢಮನುಕಂಪಿತುಮರ್ಹಸಿ ತ್ವಂ .. 21..
 ಏನಸ್ವಿನೀಮಿತಿ ಸದಾ ಮಯಿ ಜಾಯಮಾನಾಂ
 ದೇಹಲ್ಯಧೀಶ ದೃಷದೋಽಪಿ ವಿಲಾಪಯಂತೀಂ .
 ನಾಥೇ ಸಮಗ್ರಶಕನೇ ತ್ವಯಿ ಜಾಗರೂಕೇ
 ಕಿಂ ತೇ ಸಹೇತ ಕರುಣಾ ಕರುಣಾಮವಸ್ಥಾಂ .. 22..

ಆತ್ಮೋನ್ನತಿಂ ಪರನಿಕರ್ಷಮಪೀಹ ವಾಂಛನ್
 ನಿಮ್ಮೇಸಪಿ ಮೋಹಜಲಧೌ ನಿಪತಾಮಿ ಭೂಯಃ .
 ತನ್ನಾಮುದಂಚಯ ತವೋನ್ನತಪಾದನಿಘ್ನಂ
 ದೇಹಲ್ಯಧೀಶ ಗುಣಿತೇನ ದಯಾಗುಣೇನ .. 23..
 ಅಕ್ಷೀಣಕಲ್ಮಷರಸೋಽಪಿ ತವಾನ್ಯಶಂಸ್ಯಾತ್
 ಲಕ್ಷ್ಮೀಸಮಕ್ಷಮಪಿ ವಿಜ್ಞಪಯಾಮ್ಯುಭೀತಃ .
 ಭಕ್ತೋಪಮದರ್ಶಿಕ ಸ್ವಯಮಲ್ಪಬುದ್ಧೇಃ
 ಯನ್ಮನ್ಯಸೇ ಮಮ ಹಿತಂ ತದುಪಾದದೀಧಾಃ .. 24..
 ಮನ್ಯೇ ದಯಾರ್ಥ ಹೃದಯೇನ ಮಹಾಧನಂ ಮೇ
 ದತ್ತಂ ತ್ವಯೇದಮನಪಾಯಮಕಿಂಚನತ್ವಂ .
 ಯೇನ ಸ್ತನಂಧಯಮಿವ ಸ್ವಹಿತಾನಭಿಜ್ಞಂ
 ನ್ಯಾಸೀಕರೋಷಿ ನಿಜಪಾದಸರೋರುಹೇ ಮಾಂ .. 25..
 ದುರ್ವಾರತೀವ್ರದುರಿತಪ್ರತಿವಾವದೂಕೈಃ
 ಔದಾರ್ಯವದ್ಧಿರನಘಸ್ಮಿತದರ್ಶನೀಯೈಃ .
 ದೇಹಲ್ಯಧೀಶ್ವರ ದಯಾಭರಿತ್ಯೈರಪಾಂಗೈಃ
 ವಾಚಂ ವಿನಾಪಿ ವದಸೀವ ಮಯಿ ಪ್ರಸಾದಂ .. 26..
 ಅಯಮನವಮಸೂಕ್ತೈರಾದಿಭಕ್ತೈರ್ಯಥಾವತ್
 ವಿಶದಿತನಿಜತತ್ತ್ವೋ ವಿಶ್ವಮವ್ಯಾದಭವ್ಯಾತ್ .
 ರಥಚರಣನಿರೂಢವ್ಯಂಜನಾನಾಂ ಜನಾನಾಂ
 ದುರಿತಮಥನಲೀಲಾದೋಹಲೀ ದೇಹಲೀಶಃ .. 27..
 ಇಯಮವಿತಥವರ್ಣಾ ವರ್ಣನೀಯಸ್ವಭಾವಾತ್
 ವಿದಿತನಿಗಮಸೀಮ್ನಾ ವೇಂಕಟೇಶೇನ ಗೀತಾ .
 ಭವಮರುಭುವಿ ತೃಷ್ಟಾಲೋಭಪರ್ಯಾಕುಲಾನಾಂ
 ದಿಶತು ಫಲಮಭೀಷ್ಟಂ ದೇಹಲೀಶಸ್ತುತಿನಃ .. 28..
 ಇತಿ ವೇದಾಂತದೇಶಿಕಕೃತಾ ದೇಹಲೀಶಸ್ತುತಿಃ ಸಮಾಪ್ತಾ .

Proofread by PSA Easwaran

Please send corrections to sanskrit@cheerful.com

